

ДОГОВОР

За јавна набавка: Дезинсекција и дератизација во општина Демир Хисар во 2019 година

Склучен помеѓу :

1. Општина Демир Хисар со седиште на ул Битолска бб во Демир Хисар застапувана од градоначалникот Марјанче Стојановски (во натамошниот текст - Договорен орган) од една страна и
2. ЈЗУ Центар за јавно здравје, Битола, со седиште на ул.Партизанска бб, Битола, со ЕДБ 4002993111934 застапувана од Прим.Д-р Елизабета Крстева (во натамошниот текст Економски оператор) од друга страна

ПРЕДМЕТ НА ДОГОВОРОТ

Член 1

Предмет на договорот е спроведување на дезинсекција и дератизација во Општина Демир Хисар во 2019 година, согласно програма донесена од Советот на општина Демир Хисар, а врз основа на спроведената постапка со Оглас за прибирање на понуди бр.05-165/2/2019 по прифатена понуда од понудувачот со спецификација која е составен дел на овој Договор.

ВРЕДНОСТ НА ДОГОВОРОТ

Член 2

Вкупната вредност на набавката изнесува 199.000,00 денари (без ддв) и истата е фиксна за времетраењето на договорот.

НАЧИН НА ПЛАЌАЊЕ

Член 3

Плаќањето на цената по член 2 од договорот ќе се изврши вирмански после извршената услуга и доставувањето на фактура кон која е приложен извештај за извршената услуга потпишан од лице задолжено од договорниот орган и економскиот оператор.

ОБВРСКИ НА ЕКОНОМСКИОТ ОПЕРАТОР

Член 4

Економскиот оператор се обврзува услугата да ја изврши согласно програма донесена од Советот на општина Демир Хисар и доставената понуда која е дадена во прилог на овој договор.

Економскиот оператор се обврзува дека при вршењето на услугите ќе се придржува до динамиката која е утврдена во Програмата на Советот на Општината Демир Хисар .

Економскиот оператор се обврзува услугата да ја врши според видот и количината определена од член 1 од овој договор.

Економскиот оператор се обврзува задолжително да доставува извештаи – потврди, до договорниот орган, после секое извршено третирање во рок од 3(три) дена.

ОБВРСКИ НА ДОГОВОРНИОТ ОРГАН

Член 5

Договорниот орган се обврзува дека ќе ја исплати вкупната цена за извршената услуга која е определена во член 2 на овој договор и на начин определен во член 3 на овој договор.

РОК И МЕСТО НА ИЗВРШУВАЊЕ

Член 6

Апликацијата на средствата за дезинсекција и дератизација ќе биде извршено во динамика предвидена според Програмата усвоена од Советот на Општина Демир Хисар .

Член 7

Договорните страни се согласни дека во случај кога Економскиот оператор нема да ја изврши услугата во определениот рок од член 7 од овој договор, договорниот орган може да побара услугата да ја изврши друг економски оператор, а разликата на цената паѓа на товар на економскиот оператор од овој договор.

РАСКИНУВАЊЕ НА ДОГОВОРОТ

Член 8

Кога една од договорните страни нема да ја исполни обврската другата договорна страна може да бара исполнување на обврската или раскинување на договорот.

Договорната страна која поради неисполнување на договорните обврски го раскинува договорот должна е тоа да го соопшти на другата договорна страна без одлагање .

ОБВРСКИ ЗА МАТЕРИЈАЛНИ НЕДОСТАТОЦИ

Член 9

Материјален недостаток постои ако средствата ги немаат потребните својства за нивна редовна употреба или ги немаат својствата и стандардите што се договорени.

Член 10

Договорниот орган е должен примените средства да ги прегледа на вообичаен начин за да утврди дали постојат видливи недостатоци со рок на рекламација од 8 дена.

Доколку прегледот се изврши во присуство од двете страни договорниот орган е должен своите забелешки поради видливи недостатоци да му соопшти на Економскиот оператор.

ЗАВРШНИ ОДРЕДБИ

Член 11

Договорните страни можат да ги дополнат или изменат одредбите од овој договор само спогодбено.

Договорната страна која бара измена или дополнување должна е своето барање до другата страна да го достави во писмена форма.

Одредбите од овој договор можат да се изменат или дополнат со склучување на Анекс на договор.

Дополнувањата и измените на овој договор се важечки ако се склучени во писмена форма и потпишани од двете договорни страни.

Член 12

Сите евентуални спорови кои би произлегле од овој договор, а договорните страни не би можеле да ги решат спогодбено ќе ги решава стварно и месно надлежниот суд.

Член 13

Овој договор е составен во 4 (четири) еднообразни примероци од кои по 2 (два) за секоја од договорните страни.

Општина Демир Хисар
Градоначалник
Марјанче Стојановски



ЈЗУ Центар за јавно здравје Битола
Директор
Прим. Д-р Елизабета Крстева



Прилог 1 – Образец на понуда



ЈАВНА ЗДРАВСТВЕНА УСТАНОВА ЦЕНТАР ЗА ЈАВНО ЗДРАВЈЕ БИТОЛА

УЛ.ПАРТИЗАНСКА Б.Б. 7000 БИТОЛА ТЕЛ:047 208 100, ФАКС: 047 253 609
WWW.CJZBT.ORG.MK E-MAIL: ZZZBT@T-HOME.MK

Врз основа на огласот број 05-165/2/2019 објавен од страна на општина Демир Хисар, за доделување на договор за јавна набавка на: **Дезинсекција и дератизација во општина Демир Хисар за 2019 година**, со спроведување на постапка со барање за прибирање на понуди, со електронска аукција преку Електронскиот систем за јавни набавки (<https://www.e-nabavki.gov.mk>), и на тендерската документација, ја поднесуваме следнава:

П О Н У Д А

Дел I – Информации за понудувачот

I.1. Име на понудувачот: **ЈЗУ Центар за јавно здравје Битола**

I.2. Контакт информации

- Адреса: **ул. Партизанска 66 Битола**
- Телефон: **+389 47 208 100**
- Факс: **+389 47 253 609**
- Е-пошта: **cjzbitola@cjzbt.org.mk**
- Лице за контакт: **Прим. Д-р Тони Коњановски**

I.3. Одговорно лице: **Прим. Д-р Елизабета крстева**

I.4. Даночен број: **4002993111934**

I.5. ЕМБ на правното лице **4707257**

Дел II – Техничка понуда

II.1. Согласно сме да ги понудиме следниве услуги: **Дезинфекција, дезинсекција и дератизација 2019 на подрачјето на општина Демир Хисар.**

	Планирана активност	Место и локација	Месец на извршување
1	Дезинсекција	Зелени површини, подрачја по течение на реките и водотеците, застојни води и подрачјата околу каналски системи на територијата на општина Демир Хисар и урбани населби	- март/април - јуни - јули - август
2	Дератизација	Градот Демир Хисар, н.м. Суводол, Кутретино, Слепче, Сопотница, Слоештица, Влемевци	- мај - октомври

II.2. Ги прифаќаме начинот и рокот на испорака утврдени во тендерската документација.

Дел III – Финансиска понуда

Ред бр.	Опис на предметот на набавката	Единечна мера	Вкупна количина	Единечна цена	Вкупна цена
1	Дезинсекција (еден третман) Ларвицидно третирање	ха	20	2.300,-	46.000,-
2	Дезинсекција (три третирања) Адултицидно просторно теристичко распрскување со УЛВ метода	ха	1500 (500x3)	65,00	97.500,-
3	Дератизација (две третирања) - Демир Хисар - Сопотница - Суводол и Кутретино - Слепче - Слоештица - Велмевци	Мамец 50 гр.	740 (370x2)	75,-	55.500,-
Вкупно:					199.000,-

III.1. Вкупната цена на нашата понуда, вклучувајќи ги сите трошоци и попусти, без ДДВ, изнесува: 199.000,- [со бројки] (стодевесетидеветилјади) [со букви] денари. Вкупниот износ на ДДВ изнесува 0 .

ЈЗУ Центар за јавно здравје Битола не е ДДВ обврзник.

III.3. Нашата понуда важи за периодот утврден во тендерската документација. Се согласуваме со начинот на плаќање утврден во тендерската документација.

III. 4. Со поднесување на оваа понуда, во целост ги прифаќаме условите предвидени во тендерската документација.

Место и датум
Битола, 15.02.2019

Одговорно лице
Прим. Д-р Елизабета Крстева
(потпис) *

*Овој образец не се потпишува своерачно, туку исклучиво електронски со прикачување на валиден дигитален сертификат чиј носител е одговорното лице или лице овластено од него.